

## गंगा परसाद अरुण \_\_\_\_\_

जन्म-तिथि : 4 जनवरी 1947.

जन्म स्थान : पड़रिया, बुढ़वल, काराकाट,  
रोहतास(बिहार).

शिक्षा : स्नातक (हिन्दी प्रतिष्ठा)

भाषा-विधा : हिन्दी- भोजपुरी (गीत- मनगीत/  
गजल / ललित गद्य).

प्रकाशन : हिन्दी में एक/ भोजपुरी में चार.

संपादन : हिन्दी- भोजपुरी में दर्जनाधिक  
पत्र-पत्रिका/पुस्तक/स्मारिका.

सम्पर्क : 21-बी रोड-1, जोन-4, विरसानगर,

जमशेदपुर- 831019

मो 9234872041 / 7761802074



००९

गाँव लुटाइल फूलन के!  
अबहीं राज बबूलन के!

झुरके आदमखोर हवा,  
मस्ती रेत - बगूलन के!

धज्जी - धज्जी रोज उडे,  
आइन - आन - उसूलन के!

छोड़ गुलाबन के अँगना,  
गंध चलल तिर शूलन के!

मझधारे नइया बूँड़ल,  
दोष लगावलत कूलन के!

कब तक धाई मन हिरना,  
मातल मरु भ्रम भूलन के!

\*\*\*

००२

चमत्कार बा, हाला नइखे  
तनिको गड़बड़झाला नइखे!

ई विकास के राज - सड़क ह,  
कहवाँ ऊँचा - खाला नइखे!

कवनो अइसन जगह बताई  
जहवाँ हवस - हवाला नइखे!

छोपनी नइखे केकरा आँखे,  
किनका मुँह पर ताला नइखे!

चान - सुरुज उनके घर बंदी,  
एने कटूँ उजाला नइखे!

कवन गली, कवना चौराहे,  
जमकल बजकत नाला नइखे!

जेने कोड़ीं, तेने पाई  
कहवाँ घूस - घोटाला नइखे!

\*\*\*

दुआ - दवाई मर्ज हो गइल!  
कुल मौसम खुदगर्ज हो गइल!

गीत - गवनई पहिले अइसन,  
नएका - नएका तर्ज हो गइल!

अनका खातिर दरद सहेजीं,  
अपना खातिर कर्ज हो गइल!

भात - भवद्वी के चक्कर में,  
एगो खुन्नस दर्ज हो गइल!

जब - तब लंगी ढाही मारल,  
अब अपननि के फर्ज हो गइल!

लकड़ी आम, घीव जजमानी,  
स्वाहा में का हर्ज हो गइल!

\*\*\*